

६

चालीस् वर्ष भयौ म पुत्र पनि एक् मात्रै छ आठ् वर्षको,
आयो काल् व्रतबन्धको गरुँ कसो वेला त हो हर्षको ।
क्यारूँ नाथ म ता पय्याँ फजितिमा एक्लो जाहाँ छू फगत्,
कुन् पाठ्ले व्रतबन्ध पार् गरुँ भनी देख्छू अँध्यारो जगत् ॥
गायत्री दिनु बाबुको छ अधिकार् दीक्षा दिनू माइको,
वालक्ले पनि वेद् पढीकन सुसार् गर्नु गुरु गाइको ।
यस्तो मुख्य वखत् छ यो अरु छ कुन् काम् पार् लगाई दिन्या,
धेरै बिन्ति कती गरुँ चरणमा एकै कुराले छिन्याँ ॥
खामित् आज् हजुरहरू पृथिविमा मालिक् छँदामा पनी,
ब्राह्मण्को व्रतबन्ध अड्कन तयार् देख्याँ र मालिक् भनी ।
जाहीरात गन्या प्रभू चरणमा जो मर्जि होला भनी,
कण्ठैसित् भनि मर्जि हुन्छ त भन्या क्यारूँ सहन्छू पनी ॥